

ادارہ

خبراء الاحرار

مجلس احرار اسلام پاکستان کی سرگرمیاں

مجلس احرار ہند کے رہنماء مولانا عقیق الرحمن لدھیانوی دفتر احرار لاہور میں

- ہندوستان کے تمام صوبوں میں مجلس احرار کی شاخیں قائم ہو گئی ہیں
- مجلس احرار ہند نے قادیانیت کی تبلیغ کے تمام راستے مسدود کر دیئے ہیں
- مجلس احرار اسلام پاکستان کے وفد کا ہندوستان میں شاندار استقبال کیا جائے گا

(مولانا عقیق الرحمن لدھیانوی)

لاہور (۳ اپریل) مجلس احرار ہند کے رہنماء اور رئیس الاحرار مولانا حبیب الرحمن لدھیانوی رحمۃ اللہ علیہ کے پوتے مولانا عقیق الرحمن لدھیانوی گزشتہ ماہ پاکستان کے مختلف دریے کے موقع پر ۳ اپریل کو دفتر احرار لاہور بھی تشریف لائے۔ انہوں نے مجلس احرار اسلام پاکستان کے امیر سید عطاء الہیمن بخاری سے ملاقات کے دوران گفتگو کرتے ہوئے فرمایا کہ الحمد للہ ہندوستان کے تمام صوبوں میں مجلس احرار اسلام کی شاخیں قائم ہو گئی ہیں اور مسلمانوں میں مجلس احرار اسلام کو بہت پذیرائی حاصل ہو رہی ہے۔ مساجد اور مدارس آباد ہیں اور حکومت مسلمانوں کے آئینی حقوق انہیں دینے کی پابند ہے۔ انہوں نے کہا کہ ہندوستان کی نسبت پاکستان میں بحیثیت مسلمان میں نے شدید گھنٹن محسوس کی ہے۔ مجلس احرار اسلام ہند نے قادیانیت کے فروغ کے تمام راستے مسدود کر دیئے ہیں۔ انہوں نے پاکستان کے احرار ہنماں کو ہندوستان کے دورہ کی دعوت دی اور کہا کہ وہ آکر دیکھیں احرار زندہ ہیں اور مسلمانوں کے حقوق کا بھرپور تحفظ کر رہے ہیں۔ انہوں نے قائد احرار حضرت پیر بھی سید عطاء الہیمن بخاری کو بتایا کہ میں نے فیصل آباد میں اپنے پچاڑ بھائی ابن ائمہ مولانا حبیب الرحمن لدھیانوی سے کہا ہے کہ ہندوستان میں دو خاندان اکٹھے ہوئے تھے۔ رئیس الاحرار مولانا حبیب الرحمن لدھیانوی اور امیر شریعت سید عطاء اللہ شاہ بخاریؒ دونوں نے مل کر قادیانیت کا راستہ روکا۔ آج پاکستان میں یہ دونوں خاندان موجود ہیں۔ آپ پھر اکٹھے ہو کر ماضی کے عظیم کردار کو زندہ کریں۔

اس ملاقات کے موقع پر امیر احرار حضرت پیر بھی سید عطاء الہیمن بخاری مدظلہ کے علاوہ نائب امیر مرکزیہ چودھری ثناء اللہ بھٹہ، مرکزی ناظم نشر و اشاعت عبداللطیف خالد چیمہ، مرکزی نائب ناظم سید محمد فیصل بخاری، میاں محمد اولیس

،ملک میں یوسف،قاری محمد یوسف احرار اور دیگر رہنماء و کارکنان بھی موجود تھے۔ سید محمد کفیل بخاری نے دورہ بھارت کی دعوت قبول کر لی۔ جس پر مولانا عتیق الرحمن لدھیانوی نے کہا کہ مجلس احرار ہند آپ کا استقبال کرے گی۔ مولانا لدھیانوی نے دو گھنٹے فتح احرار میں قیام کیا اور اگلے روز واپس ہندوستان تشریف لے گئے۔

• شہداء ختم نبوت کے خون بے گناہی کے ذمہ دار اپنے انجام بد کو پہنچ چکے ہیں

• حکمرانوں کی روشن خیالی اور اعتدال پسندی دراصل تاریکی، اندھیرے اور فکری ارتدا کا دوسرا نام ہے

• یہودیوں اور نصرانیوں کی مدد سے قادیانی اسلام اور پاکستان کے خلاف سرگرم ہیں

چناب نگر میں سالانہ ”شہداء ختم نبوت کانفرنس“ سے مقررین کا خطاب چناب نگر (۱۱، اول ربیع الاول) تحریک تحفظ ختم نبوت ۱۹۵۳ء کے شہداء کی یاد میں مجلس احرار اسلام پاکستان کے زیر اہتمام دو روزہ سالانہ ”ختم نبوت کانفرنس“ ۱۱، اول ربیع الاول کو چناب نگر کی جامع مسجد احرار میں قائد احرار سید عطاء المیہمن بخاری کی زیر صدارت ہوئی۔ کانفرنس میں ملک بھر سے جید علماء کرام دینی جماعتوں کے رہنماء اور فرزندانِ توحید قافلوں کی صورت میں پہنچے۔ امسال کانفرنس میں چناب نگر، چنیوٹ، جہنگ، سرگودھا سے کثیر تعداد میں مجاہدین ختم نبوت شریک ہوئے۔ کانفرنس کی پہلی نشست جمعرات کو بعد نماز ظہر منعقد ہوئی۔ جس میں تنظیم اہل سنت پاکستان کے سربراہ حضرت مولانا عبدالستار تونسوی، کا عدم ملت اسلامیہ کے صدر مولانا محمد احمد لدھیانوی، مجلس احرار اسلام کے سیکرٹری جنzel پروفیسر خالد شبیر احمد، سید محمد کفیل بخاری، سید خالد مسعود گیلانی، مولانا محمد اصغر عثمانی، مولانا بشیر احمد، مولانا محمد یوسف احرار نے خطاب، حافظ عطاء المنان بخاری نے تلاوت اور حافظ محمد اکرم احرار و شیخ حسین اختر لدھیانوی نے منظوم خارج عقیدت پیش کیا۔

حضرت مولانا عبدالستار تونسوی نے کہا کہ شہداء ختم نبوت کے خون بے گناہی کے ذمہ دار اپنے انجام بد کو پہنچ چکے ہیں۔ جو حکمران بھی قادیانیوں کو قریب کرے گا، قادیانی اس کو ضرور ڈسیں گے۔ انہوں نے کہا کہ اللہ کے دین کے نفاذ کی جو وجد ہر مسلمان پر فرض ہے۔ امیر شریعت سید عطاء اللہ شاہ بخاری کی جماعت نے جس جذبے، جرأت، ہمت اور شجاعت کے ساتھ دین کی جنگ لڑی اور تحفظ ختم نبوت کا فریضہ ادا کیا، وہ ہمیشہ یاد کھا جائے گا۔

مولانا محمد احمد لدھیانوی نے کہا کہ تحفظ ختم نبوت اور تحفظ ناموس صحابہ ایک ہی کام کے دونام ہیں۔ انہوں نے کہا کہ شہداء ختم نبوت کے مشن کی تکمیل اور نقصہ قادیانیت کا استیصال لازم و ملزم ہیں۔ انہوں نے کہا کہ مجلس احرار بر صیر جہاں تحریک ختم نبوت کی بانی ہے، وہاں تحریک دفاع صحابہ کی بانی بھی ہے۔ کیونکہ لکھنؤ میں تحریک مدح صحابہ مجلس احرار نے ہی شروع کی تھی۔ انہوں نے کہا کہ پابندیاں اور صعوبتیں ہمیں ہمارے مشن سے الگ نہیں کر سکتیں۔

پروفیسر خالد شبیر احمد نے کہا کہ پاسپورٹ میں مذہب کا خانہ شامل کرنے کے حوالے سے حکومت اور سرکاری پارٹی اپنے عہد کی پاسداری کرے اور صفحہ نمبر ایک پر مذہب کا لام شامل کیا جائے۔ انہوں نے کہا کہ مذہب کے خانے کے بغیر جاری ہونے والے پاسپورٹ منسوخ کئے جائیں۔

سید خالد مسعود گیلانی نے کہا کہ اقتدار کے ایوانوں کے اردوگرد کمین گاہوں میں قادیانی چھپے بیٹھے ہیں۔ موجودہ حکومت پاکستانی عوام کو گمراہ کر کے روشن خیالی کے عنوان سے ملک کو اس کے اساسی نظریے سے ہٹانے اور ایک بے دین ریاست بنانے کے لیے ہر ممکن منصوبہ بندی کر رہی ہے۔ ایسے میں دینی قوتوں کو اتفاق و تحداد کے ساتھ اپنا موثر کردار ادا کرنا چاہیے۔

سید محمد کفیل بخاری نے کہا کہ حکمرانوں کی روشن خیالی اور اعتدال پسندی دراصل تاریکی، اندھیرے اور فکری ارتکاد کا دوسرا نام ہے۔ انہوں نے کہا کہ ”میرا تھن ریس“ کے سامنے دیوار بن کر قاضی حمید اللہ خان نے ایک نئی تاریخ قم کی ہے اور امام ابن تیمیہ کی یادتاوازہ کر دی ہے۔ کانفرنس رات گنتک جاری رہی اور چناب نگر ختم نبوت زندہ باد کے فلک شنگاف نعروں سے گونجا تھا۔

کانفرنس کی آخری نشست کا آغاز ۱۲ ابریقع الاول کو مولانا محمد مغیرہ نے نماز فجر کے بعد درس قرآن کریم سے کیا۔ کانفرنس سے آخری نشتوں سے مجلس احرار اسلام کے امیر سید عطاء المیہن بخاری، اٹرنسیشنل ختم نبوت موسومنٹ کے امیر مولانا عبدالحفیظ کمی (ملکہ مکرمہ)، عالمی مبلغ ختم نبوت عبد الرحمن باہا (لندن) عالمی مجلس تحفظ ختم نبوت کے مرکزی رہنمای صاحبزادہ طارق محمود، ممتاز روحانی شخصیت حضرت قاضی محمد ارشد الحسینی (انک) مولانا محمد الیاس چنیوٹی، مولانا محمد اورنگ زیب احمدیان (پشاور) مولانا عزیز الرحمن خورشید، سید محمد کفیل بخاری، عبداللطیف خالد چیمہ، ملک خلیل احمد، مولانا عبدالعیم نعمانی، قاری محمد یوسف احرار، حاجی محمد ثقلین، مولانا منظور احمد، حافظ محمد اکرم احرار اور دیگر مقررین نے خطاب کیا۔

مولانا عبدالحفیظ کمی نے خطاب کرتے ہوئے کہا کہ صرف جزل پروزہ مشرف کی بات نہیں بلکہ ایک عالمی ایجنسی کے عمل درآمد کرتے ہوئے مسلمانوں سے ان کا عقیدہ پھر اور روایات چھیننے کی کوشش ہو رہی ہے۔ مرحوم غلام احمد قادریانی کو جہاد کی نفی اور مسلمانوں میں انتشار و تفریق پیدا کرنے کے لیے کھڑا کیا گیا تھا۔ انہوں نے کہا کہ اقوام متحده میں ویٹو پاور کھنے والے ممالک نے اسلام اور امت مسلمہ کو فریق بنارکھا ہے۔ جو مسلم کش کردار کی وجہ سے ممتاز ہو چکے ہیں۔ انہوں نے کہا کہ سوویت یونین کے نکٹے ہوئے اور سات مسلم ممالک وجود میں آئے۔ اسی طرح امریکہ جو عالم کفر کا سر غنہ بنا ہوا ہے، بھی یوناینڈ سٹیٹس کا مجموعہ نہیں رہے گا اور مظلوموں کی آہوں کو اللہ تعالیٰ ضرور سنیں گے۔ انہوں نے کہا کہ امریکہ میں دینی مدارس پھیل رہے ہیں اور طالبات اسلامی تعلیمات اور پردازے کی طرف آ رہی ہیں۔ امریکہ ان کو ختم

نہیں کر سکتا۔ ہمارے اداروں کو کیسے ختم کرنے کی بات کرتا ہے۔ دنیا کے حالات بتار ہے یہ کہ غلبہ اسلام ہو کر رہے گا۔ حضرت قاضی محمد ارشاد حسینی (انک) نے کہا کہ جو طبقہ امام الانبیاء ﷺ کا وفادار نہیں، وہ اسلام اور پاکستان کا کبھی بھی وفادار نہیں ہو سکتا۔ ختم نبوت کے غداروں کو اقتدار کے ایوانوں میں پناہ دینے والے ملکی سلامتی کے خلاف خطرناک کھیل کھیل رہے ہیں۔ اہل حق ہی امت کی رہنمائی کا فریضہ انجام دیں گے تو منزل آسان ہو گی۔

صاحبزادہ طارق محمود نے کہا کہ پاسپورٹ میں مذہب کا خانہ بحال نہیں بلکہ بے حال ہوا ہے۔ حکومت کہتی کچھ اور کرتی کچھ ہے۔ انہوں نے کہا کہ فرنگی زبان پر اعتبار کیا جا سکتا ہے لیکن منافق کی زبان پر کوئی اعتبار نہیں۔ ہمارے حکمران جھوٹے اور منافق ہیں۔ انہوں نے کہا کہ وقت کا فرعون مسجد، مدرسہ اور مولوی کو ختم کرنا چاہتا ہے لیکن یہ اس کی بھول ہے کہ ہم ختم ہو جائیں گے۔ انہوں نے کہا کہ ختم نبوت کے محاڈ پر جتنی تنظیمیں اور ادارے زیادہ ہوں گے، اتنا ہی قادیانیوں کو زیادہ نقصان ہو گا۔ انہوں نے کہا کہ تو می خزانے سے تین تین کروڑ اپنے جلوسوں پر خرچ کرنے والا حکمران خزانے، معیشت اور ملک پر بوجھ ہے۔ انہوں نے کہا کہ اگر حکمران کو ہماری ٹوپی اور داڑھی پسند نہیں تو پھر ہمیں ان کی وردی، ان کی مرضی اور خود وہ ہرگز پسند نہیں۔

● یہودیوں اور نصرانیوں کی مدد سے قادیانی اسلام اور پاکستان کے خلاف سرگرم ہیں: مولانا عبدالرحمن باوا

عبدالرحمن باوانے کہا کہ قادیانی لیڈر شپ غریب قادیانیوں کا خون چوس رہی ہے اور استیصال کر رہی ہے۔ قادیانی حقیقت کو پہچانیں، مرزا غلام قادیانی کی تصانیف اور تعلیمات کا ٹھنڈے دل سے مطالہ کریں، کفر و گمراہی اور ارتداد کو چھوڑ کر اسلام کی حقانیت کی طرف آجائیں، اسی میں ان کی بھلائی ہے۔ انہوں نے کہا کہ یہودیوں اور نصرانیوں کی مدد سے قادیانی اسلام اور پاکستان کے خلاف سرگرم ہیں اور یہ وہ ممالک سادہ لوح مسلمانوں کو رغلا کر مرتد بنارہے ہیں۔ انہوں نے کہا کہ میدیا کے محاڈ پر نوجوانوں کی علمی تربیت کی ضرورت ہے اور انٹرنسیٹ کی دنیا میں بیٹھ کر مرزا مسرو راحم کی چالبازیوں کو سمجھ کر ناکام بنانے کی ضرورت ہے۔ انہوں نے کہا کہ لندن میں ختم نبوت کے محاڈ ختم نبوت اکیڈمی دن رات مصروف ہے اور لندن کی یونیورسٹیوں اور تعلیمی اداروں میں کفر کو اسلام کے طور پر پیش کرنے والے قادیانیوں کا بھر پور تعاقب ہو رہا ہے۔ انہوں نے کہا کہ یورپ میں شیخ راجیل احمد اور مظفر احمد مظفر سیست متعدد اہم قادیانی رہنماء اسلام قبول کر چکے ہیں۔ مولانا محمد الیاس چنیوٹی نے کہا کہ قادیانی اوقاف کو سرکاری تحویل میں لیا جائے۔ شناختی کارڈ میں مذہب کا خانہ شامل کیا جائے اور مرتد کی شرعی سزا نافذ کی جائے۔

مولانا محمد اورنگ زیب اعوان (پشاور) نے کہا کہ حکومت کو مدارس کے ساتھ پنج آزمائی، بہت مہیگی پڑے گی۔ انہوں نے کہا کہ وزیرِ مذہبی امور اعجاز الحق کے بیان کے مطابق حکومت نے تین دینی مدارس بنائے اور کروڑ بجٹ کی وجہ

سے وہ مدارس بند کرنا پڑے۔ انہوں نے کہا کہ جب تک امیر شریعت[ؒ] کے نام لیواز نہ ہیں، قادیانیوں کے وجود کو برداشت نہیں کیا جائے گا۔

مولانا محمد الیاس قاسمی نے کہا کہ ڈارلوں کے عوامی نصاب سے جہادی آیات نکالنے والوں اور تعلیمی بورڈز کے نظام کو آغا خان تعلیمی نظام کے سپرد کرنے والوں کا اصل مقصد تعلیمی اداروں کو ناج گانوں کا مرکز اور نوجوان نسل کو اخلاق باختہ بنانا ہے۔ انہوں نے کہا کہ ۱۹۵۳ء کے شہداء نے سینے چھلکی کرو کر قادیانیت کا راستہ روکا۔ آئندہ بھی خون دے کر قادیانیوں اور قادیانی نوازوں کا راستہ روکیں گے۔ انہوں نے کہا کہ کوٹلی (آزاد کشمیر) میں قادیانی ارتادادی سرگرمیاں بڑھ کی ہیں لیکن حکومتی ادارے کوئی نوٹس نہیں لے رہے، جس سے وہاں کشیدگی اور اشتغال بڑھتا جا رہا ہے۔ انہوں نے کہا کہ مجاهدین دہشت گرد نہیں بلکہ حزب اللہ ہیں۔ پروفیسر خالد شبیر احمد نے کہا کہ اگر حکمرانوں کو امریکی احکامات کی تابعداری میں اسلام کے خلاف اقدامات کا حق ہے تو ہمیں اسلام اور اپنے کلچر کے دفاع کا پورا حق حاصل ہے۔ جس سے ہم کسی صورت دستبردار نہیں ہوں گے۔ کانفرنس میں ملک کے طول و عرض سے قافلوں نے شرکت کی۔

نمازِ جمعۃ المبارک کے بعد سرخ پوشان احرار اور مجاهدین ختم نبوت نے فقید الشال جلوس نکالا۔ جلوس جامع مسجد احرار چناب نگر سے شروع ہوا۔ جلوس کے شرکاء نے مجلس احرار اسلام کے سرخ ہالی پر چمپ، بڑے بڑے بیزیز اور کتبے اٹھار کھے تھے جن پر حکومتِ الہیہ، ختم نبوت، پاکستان زندہ باد۔ امریکہ، قادیانیت اور قادیانی نواز حکمران مردہ باد جیسے بے شمار نعرے درج تھے۔ شرکاء جلوس درود پاک اور کلمہ طیبہ کاورد کرتے ہوئے جب چناب نگر کے منظر "اقصیٰ چوک" پہنچ گئے تو ہم سید محمد کفیل بخاری نے قادیانیوں کو دعوتِ اسلام دیتے ہوئے کہا کہ اگر قادیانی اسلام قبول کر لیں تو ہم چناب نگر کے مرآزاں کے سپرد کر دیں گے۔ مولانا محمد مغیرہ نے خطاب کرتے ہوئے کہا کہ اگر جعلی صدر، وزیر اعظم اور جعلی پویس افرقبال قبول نہیں تو جعلی نبی کسی حالت میں بھی قابل قبول نہیں۔ جلوس پوری شان و شوکت کے ساتھ فلک شگاف نعرے لگاتے ہوئے قادیانی مرکز "ایوان محمود" پہنچا تو عبداللطیف خالد چیمہ نے کہا کہ قادیانی دہشت گرد تنظیم ہے۔ ان کی دہشت گردی کو چھپانے کی بجائے اس پر پابندی لگائی جائے اور قادیانی غنڈہ گردی سے یہاں کے مسلمانوں کو نجات دلائی جائے۔ انہوں نے کہا کہ قادیانی اپنے مذہبی عقیدے کی روشنی میں اکھنڈ بھارت کے قائل ہیں۔ عالمی مبلغ ختم نبوت عبد الرحمن بادا نے کہا ہم پوری دنیا میں مذکورین ختم نبوت کا علمی و عملی تعاقب جاری رکھیں گے اور اس حقیقت کو عام کریں گے کہ قادیانی اپنے کفر کو اسلام کا نام دیتے ہیں۔ انہوں نے قادیانیوں سے کہا کہ وہ رائل فیلی کے چنگل سے نکل آئیں اور مرزا اسمرو راحمد کے جنسی سکینڈ لز کا بغور جائزہ لیں۔

مجلس احرار اسلام پاکستان کے سربراہ سید عطاء الحسین بخاری نے کہا کہ قادیانی قیادت، قادیانیوں کو دھوکہ دے

رہی ہے۔ انہوں نے کہا کہ الہامی و آسمانی تعلیمات پر عمل پیرا ہیں۔ جبکہ قادیانی کفر و گمراہی اور زندگی کے قائل ہیں۔ انہوں نے کہا کہ قادیانی دنیا میں اپنے حقوق کے حوالے سے شور مچا کر پاکستان کو بدنام کر رہے ہیں اور بیرون ممالک کے ویزے اور سہولتیں حاصل کر رہے ہیں۔ انہوں نے کہا کہ حکومت مذہبی طبقات کے خلاف انتہا پسندی سے کام لے رہی ہے لیکن ہم اپنا کام جاری رکھیں گے۔ انہوں نے کہا کہ دین اسلام سب سے زیادہ روشنی دیتا ہے اور میانہ روی کا درس بھی دیتا ہے لیکن جس روشن خیالی کی بات صدر پر ویر کرتے ہیں، وہ تاریکی ہے اور موجودہ حکومت اور قادیانیوں کی قد رشتہ کر جل اور فریب ہے۔ ہم قادیانیوں کو سیاسی کردار دینے والوں کا راستہ روکیں گے۔ انہوں نے کہا کہ خل اور برباری کی بات کرنے والے جزل پر ویر خود غصے کی حالت میں بات کرتے ہیں۔ انہوں نے کہا کہ لڑکیوں کو نیکر پہنانے کے عمل کو وہ اپنے ہاں ہی نافذ کریں۔ قوم کی بھوپیٹیاں ان کے اس کلچر کو مسترد کر پچھلی ہیں۔ لہذا وہ صبر کریں، جرنہ کریں۔ انہوں نے کہا کہ حکمران، عوام اور سیاست دان اپنی عقل کو وحی کے تابع کر لیں۔ انہوں نے مطالبہ کیا کہ قادیانی عبادت گاہوں کی مساجد سے مشاہدہ ختم کرائی جائے۔

کانفرنس میں منظور کی گئی قراردادوں

مجلس احرار اسلام پاکستان کے زیر اہتمام چناب گنج میں منعقدہ سالانہ "ختم نبوت کانفرنس" میں متعدد قراردادیں منظور کی گئیں۔ احرار کے مرکزی سیکریٹری اطلاعات عبداللطیف خالد چیمہ نے صحیفوں کو بتایا کہ کانفرنس میں روزافزدیوں بڑھتی ہوئی شدید مہنگائی اور اشیائے خور دنوں کی عدم دستیابی پر گہری تشویش کا اظہار کرتے ہوئے حکومت سے مطالبہ کیا گیا کہ غریب کے خاتمے کی بجائے غربت کے سد باب کے لیے فوری اقدامات بروئے کار لائے جائیں تاکہ غربت و افلاس کی ماری خلق خدا سکھ کا سانس لے سکے۔ شرکاء اجتماع نے ملک میں امن و امان کی بگڑتی ہوئی صورتحال کو حکومتی مشینی کی ناکامی قرار دیا اور ایک قرارداد میں اسلامی نظام کے نفاذ کا مطالبہ کیا تاکہ دکھی انسانیت کے دکھوں کا مدوا ہو سکے۔

ایک اور قرارداد میں صدر پر ویر مشرف کے شعائر اسلامی کے خلاف بیانات کی شدید نہادت کی گئی جبکہ "میرا تھن رلیں" کے انعقاد کو مغربی کلچر کے پھیلاو اور امریکی ایجنسی کی تکمیل کا شاخانہ قرار دیتے ہوئے غیر ملکی ثقافت اور بیرونی پروگرام کو فنی الغور و رونکے کا بالاتفاق مطالبہ کیا گیا۔

ختم نبوت کانفرنس کے شرکاء نے زور دار تائیدی نعروں کی گونج میں حکومت کی روشن خیالی اور اعتدال پسندی کے نام پر قادیانیت نواز اقدامات کے خلاف مراجحت کا عزم کرتے ہوئے مطالبہ کیا کہ حکومت عوام کے دینی جذبات کا احترام کرتے ہوئے ایسے بیانات سے اجتناب کرے، جس سے ان کے جذبات محروم ہوں۔

ایک اور قرارداد میں عراق، افغانستان میں امریکی جارحیت اور بے گناہ لوگوں کے قتل عام کو عالم کفر کی مسلم کش پالیسی

قرار دیا گیا اور انسانی حقوق کے ان ٹھکیداروں کے ان ظالمانہ اقدامات کی حکومتی سطح پر حل کر نہ ملت کرنے کا مطالبہ کیا گیا۔ موجودہ پاک بھارت تعلقات میں گرم جوشی کی پینگیں بڑھا کر جس طرح مسئلہ کشمیر کو پس پشت ڈالا جا رہا ہے، اس سے ہزاروں شہداء کشمیر کی قربانیاں رائیگاں جانے کا شدید خدشہ پیدا ہو گیا ہے۔ اجتماع میں حکومت سے پاکستان کے مضبوط مؤقف کی بجائی کا مطالبہ کیا گیا۔

ایک قرارداد میں برسلو میں مولانا سمیح الحق کے ساتھ ناروا سلوک روا رکھنے پر بھیم کی حکومت کی شدید نہ ملت کی گئی اور حکومت پاکستان سے اپنا معزز رہنماء کی توہین کا حکومتی سطح پر فوری نوٹ لینے کا مطالبہ کیا گیا۔

ختم نبوت کانفرنس کے شرکاء نے مشترکہ قرارداد میں پاکستان میں کلیدی عہدوں پر قادیانی افراد کی بہترین کام مطالبہ کیا۔ قرارداد کے مطابق ایک اقلیتی گروہ کو جس کو پاکستان کے ساتھ وفاداری ملکوں ہے۔ حساس عہدوں پر فائز کر کے ملک سلامتی کو ادا پر لگادیا گیا ہے۔ قرارداد میں کہا گیا کہ سول اور فوج سے اعلیٰ اور حساس عہدوں پر تعینات چھ سو سے زائد قادیانیوں کو ہٹایا جائے اور کہوٹہ ایسی پلانٹ سمیت تمام اہم اداروں سے قادیانیوں کو فارغ کیا جائے۔ نیز پاکستان کو ایسی قوت بنانے میں کردار ادا کرنے والے سائنسدانوں کی کردار کشی بند کی جائے اور پالیسی ساز ادارے قادیانیوں سے پاک کئے جائیں۔

مزید قراردادوں میں اسلامی نظریاتی کو نسل کے کردار کو غیر موثر کرنے کی شدید نہ ملت کی گئی اور کہا گیا کہ آئین کے مطابق اسلامی نظریاتی کو نسل کو کام کے پورے موقع دیئے جائیں۔ کانفرنس میں کہا گیا کہ قادیانی موجودہ حکومت کی سیکولر پالیسی کی بیساکھیوں کی مدد سے اقتدار پر شب خون مارنا چاہتے ہیں اور حکمران قادیانیوں کو مسلسل تحفظات فراہم کر رہے ہیں۔ قادیانی اپنے مذہبی عقیدے کی روشنی میں اکھنڈ بھارت کے قائل ہیں اور امریکہ، انڈیا اور اسرائیل سمیت تمام ملک دشمن قوتوں کے لیے جاسوسی کر رہے ہیں۔ لہذا قادیانی جماعت اور اس کی تمام ذیلی تنظیموں کو خلاف قانون قرار دیا جائے اور اتنا قادیانیت ایکٹ پر عمل درآمد کی صورت حال بہتر بنائی جائے۔ کانفرنس میں یہ مطالبہ بھی کیا گیا کہ نئے مشین ریڈی اسٹبل پاسپورٹ میں مذہب کے کام کی بجائی کے فیصلہ پر حکومت نیک نیتی سے عمل درآمد کو قائمی بنائے اور حسب سابق صفحہ نمبر ایک کاغذ پر نہ کیا جائے۔

ایک اور قرارداد میں کہا گیا کہ اسلام آباد میں پاک بھری کے سابق قادیانی سربراہ ظفر چودھری کے بیٹے کریل (ر) عامر چودھری قادیانی کو ملکی خزانے کو نقصان پہنچاتے رہوئے رنگے ہاتھوں پکڑا گیا تھا، وہ ملی بھگت کے ساتھ پندرہ کروڑ کامالہانہ نقصان پہنچا رہا تھا، اس کے خلاف کارروائی نہ کرنا قادیانیوں کے جرم پر پردہ ڈالنے کے مترادف ہے۔ جس پر اسلامیان پاکستان کو تشویش ہے۔ لہذا قانون کے مطابق کارروائی کی جائے نیز رسول پورتا رضیع حافظ آباد میں مبشر نامی پاکستانی قادیانی کو "ر" کا ایجنت ہونے کے جرم میں گرفتار کیا گیا تھا، اس نے اعتراض کیا تھا اس کیس کو دبادیا گیا

کانفرنس میں مطالبہ کیا گیا کہ قادیانیوں کو اسلامی شعائر و علامات استعمال کرنے سے روکا جائے اور قادیانی عبادت گاہوں کی مساجد سے مشابہت ختم کرائی جائے۔

ختم نبوت کانفرنس کی جھلکیاں

مجلس احرار اسلام کے زیر اہتمام چناب نگر میں منعقد ہونے والی سالانہ دو روزہ شہداء ختم نبوت کانفرنس کے موقع پر مجلس کی طرف سے رنگ برلنگ بیزیز آؤیزاں تھے جن پر یونیورسی اور مطالبات درج تھے۔

اسلام زندہ باد..... مرزا بیت مردہ باد

فوج اور رسول میں تھیات کلیدی عہدوں سے قادیانیوں کو الگ کیا جائے۔

سپر پاور ہے اللہ..... لا الہ الا اللہ

ہمارا راستہ..... جہاد کا راستہ

امر یکیو! سن لو..... ہم تمہاری موت ہیں

قادیانی کافرنہیں..... مردہ ہیں

کانفرنس کی کوئی تحریک کے لیے مجلس احرار اسلام کے مرکزی ناظم نشریات عبداللطیف خالد چیہہ کی سربراہی میں باقاعدہ میڈیا سیکشن قائم کیا گیا تھا۔ جس میں مجلس کے متعدد کارکن مصروف کارہے اور اخبارات کے علاقائی نمائندوں کو بروقت تفصیلات فراہم کرتے رہے۔

جلوس سے قبل ہدایات دیتے ہوئے سید محمد کفیل بخاری نے کہا کہ اخلاق سے گرا ہوا کوئی نعروہ ہرگز نہ لگایا جائے کیونکہ ہمارا مقصد قادیانیوں کو نیچ کرنا نہیں بلکہ حقیقت بتانا ہے۔

”ایوان محمود“ کے سامنے مولانا خان محمد، مولانا عبدالغفیظ کمی اور سید عطاء لمبیمن بخاری کے حق میں زبردست نعروے بازی کی گئی۔

پولیس اور سرکاری اہلکار و افسران جلوس کے ہمراہ رہے۔ شرکاء جلوس کی شدید نعروہ بازی کے باوجود امن و امان کا کوئی مسئلہ پیدا نہیں ہوا۔

قادیانی گھروں کے اندر اور باہر سے جلوس کا ”نظارہ“ کرتے رہے۔

جلوس کے پیش نظر بازار اور مارکیٹیں بند رہیں۔

شرکاء جلوس کے فلک شگاف نعروں نے چناب نگر میں عجیب سماں پیدا کر رکھا تھا۔

جلوس لاری اڈہ سرگودھار و پر حضرت پیر جی سید عطاء لمبیمن بخاری کی دعا کے ساتھ اختتام پذیر ہوا۔

جلوس میں کراچی سے حدود پشاور تک کے قافلوں نے شرکت کی۔

● جزل پرویز کی پالیسیوں نے ملکی وقارخاک میں ملا دیا

جلال پور پیر والا (۱۳ امریکی)۔ رپورٹ: محمد عبدالرحمٰن جامی (نقشبندی) مجلس احرار اسلام پاکستان کے امیر سید عطاء المہین بخاری نے مدرسہ فاروقیہ سنتی آرائیں موضع عنایت پور تھیں جلال پور پیر والا میں ایک اجتماع سے خطاب کرتے ہوئے کہا کہ مجلس احرار اسلام روشن خیالی کا آڑ میں امریکی ایجنسڈ امک پر مسلط نہیں کرنے دے گی۔ جزل پرویز کی پالیسیوں نے ملکی وقارخاک میں ملا دیا ہے۔ یہی وجہ ہے کہ آج مسلمانوں کی مقدس کتاب تک کی بے حرمتی کی جا رہی ہے۔ امریکہ کے اس گھناؤ نے اقدام سے اسلام دشمن قوتوں کے عزم کھل کر سامنے آگئے ہیں۔ انہوں نے کہا کہ پوری دنیا میں فساد کا ذمہ دار امریکہ ہے۔ وہ کسی بھی صورت مسلمانوں کا دوست نہیں ہو سکتا۔

بعد ازاں قائد احرار قاری محمد یعقوب نقشبندی کی عیادت کے لیے تشریف لے گئے۔

● قائد احرار سید عطاء المہین بخاری کا دورہ ناگریاں (صلح گجرات)

رپورٹ: حافظ ضیاء اللہ دانش (نتظام مدرسہ محمودیہ معمورہ ناگریاں)

مجلس احرار اسلام پاکستان کے امیر سید عطاء المہین بخاری نے ۱۷ اپریل کو اپنے آبائی گاؤں ناگریاں کا دورہ کیا۔ عشاء کی نماز کے بعد مجھل ذکر ہوئی۔ جس میں مقامی لوگوں نے کثیر تعداد میں شرکت کی۔ صحیح نماز فخر درس حدیث ہوا۔ ۱۸ اپریل کو اپنے آباؤ اجداد کی بنائی ہوئی جامع مسجد المعمور میں خطبہ جمعہ دیا۔ انہوں نے اپنے بیان شرک و بدعت اور معاشرے میں پائی جانے والی جاہلیت کا بڑے احسن طریقے سے بیان کیا۔ انہوں نے کہا کہ آج ہر طرف شرک و بدعت کا جال پھیلتا چاہا ہے۔ اس کی بڑی وجہ جاہلیت ہے۔ حالانکہ ہمارے درمیان قرآن اور نبی ﷺ کی احادیث کا ذخیرہ موجود ہے۔ لیکن ہم نہ تو قرآن میں غور کرتے ہیں اور نہ ہی حضور اکرم ﷺ کی مبارک زندگی کو پرکھنے کی کوشش کرتے ہیں۔ حالانکہ اللہ نے قرآن مجید میں ہر چیز کھول کھول کر بیان کر دی ہے۔ انہوں نے کہا کہ جہالت کی ایک بڑی وجہ یہ ہے کہ ہم لوگوں نے امر بالمعروف و نهى عن المنکر کرنا چھوڑ دیا ہے۔ ہم لوگوں کو پریتی بھی نہیں کہ فلاں کام برا ہے اور اس میں اگر ہمارے گھروالے بھی شریک ہوں گے لیکن جاننے کے باوجود انہیں برے کاموں سے نہیں روکتے۔ اور ابھی کاموں کا حکم نہیں کرتے۔ جس کی وجہ سے ہر طرف فتنت ہی فتنہ پھیل رہے ہیں۔

نماز جمعہ کے بعد مجھل ذکر ہوئی جس میں کثیر تعداد میں اہل علاقہ نے شرکت کی۔ ۱۶ اپریل بروز ہفتہ کوئی اذن نماز فخر درس قرآن ہوا۔ قبل از عصر شاہ جی کی ناگریاں سے واپسی ہوئی۔ اس اجتماع میں حضرت پیر جی مظلہ کے علاوہ سید یوسف الحسینی اور مجلس احرار اسلام کے نام و نعمت خواں جناب حافظ محمد اکرم احرار نے بھی شرکت کی۔

● چناب نگر میں مجلس احرار اسلام کا اعلیٰ سطحی اجلاس

چناب نگر (۲۳ اپریل) مجلس احرار اسلام پاکستان کے زیر اہتمام جامع مسجد احرار چناب نگر میں منعقدہ دور و زہ سالانہ ختم نبوت کا نفلت کے موقع پر احرار رہنماؤں کا ایک اعلیٰ سطحی مشاورتی اجلاس قائد احرار سید عطاءالمیہین بخاری کی زیر صدارت منعقد ہوا۔ جس میں میں الاقوای سطح پر تحریک ختم نبوت کی تازہ ترین صورتحال کا جائزہ لیا گیا اور قادریانیوں کی سرگرمیوں کے حوالے سے ایک روپورٹ پیش کی گئی۔ اجلاس میں مختلف زبانوں میں لٹریچر کی اشاعت اور یروں ممالک دوروں کا فیصلہ بھی کیا گیا اور طے پایا کہ انکا ختم نبوت پر میں قادریانیوں کے طریق کا رکول ملاحظہ رکھتے ہوئے مبلغین تیار کئے جائیں گے اور ردِ قادریانیت کو رس کرائے جائیں گے۔ اجلاس میں یہ فیصلہ بھی کیا گیا کہ کوٹلی (آزاد کشمیر) میں قادریانی سرگرمیوں کے سدی باب کے لیے ایک وفد آزاد کشمیر کا دورہ کرے گا اور صورت حال کا جائزہ لے کر لاحق عمل ترتیب دیا جائے گا۔

● پاسپورٹ میں مذہب کا خانہ کسی اقلیت کے حقوق کو پامال نہیں کرتا

ملتان (۸ مریمی) کل جامعی مجلس عمل تحفظ ختم نبوت پاکستان نے پاسپورٹ میں مذہب کے خانے کی بحالی کے سرکاری اعلان پر آل پاکستان مینار ٹیز الائنس کے چیئر مین شہباز بھٹی کے اعتراضات کو مسترد کرتے ہوئے کہا ہے کہ اس قسم کے موبوم اور بے بنیاد اعتراضات دراصل قادریانی لابی کے ایماء پر کئے جارہے ہیں۔ جن کا حقیقت سے دور کا بھی واسطہ نہیں۔ مجلس عمل تحفظ ختم نبوت کے مرکزی ڈپٹی سیکرٹری اطلاعات اور مجلس احرار اسلام کے رہنماء عبد اللطیف خالد چیمہ نے ایک بیان میں کہا ہے کہ ہم متعدد بار اس کا انہصار کر چکے ہیں کہ پاسپورٹ میں مذہب کا خانہ کسی اقلیت کے حقوق کو پامال نہیں کرتا اور نہ ہی قائد اعظم کے نظریات کے منافی ہے بلکہ دو تو می نظریے اور ملک کے اساسی نظریے کے عین مطابق ہے۔ انہوں نے کہا کہ یہ ٹھیک ہے کہ پاسپورٹ سفری دستاویز ہے لیکن ہمارا سوال یہ ہے کہ سفری دستاویز میں دھوکہ دینا، دستور کو تسلیم نہ کرنا، اپنی متعینہ اسلامی اور قانونی حیثیت اور دائرے میں نہ رہنا اور اپنے کفر وارد کو اسلام کا نام دینا اور پوری دنیا کے مسلمانوں کو کافر کہنا قادریانیوں کا وظیرہ ہے جو مسلسل آئینے سے انحراف کر کے بغاوت پر میں طرز عمل اپنانے ہوئے ہیں اور پاسپورٹ میں اپنے آپ کو مسلمان درج کروا کر ارض مقدس جاتے ہیں اور مکہ و مدینہ کے قدس کو پامال کرتے ہیں۔ خالد چیمہ نے اس اعتراض کو بھی مسترد کیا کہ ”مذہب کا خانہ انسانی حقوق کے عالمی چاروں رہب جمہوری اقدار کے منافی ہے۔“ انہوں نے کہا کہ انسانی حقوق کا چاروں کسی کو یعنی نہیں دیتا کہ وہ اس عقیدے اور مذہب کا دھوکی کرے جو وہ نہیں رکھتا۔ اور یہ بات جمہوری اقدار کے بھی ہرگز منافی نہیں ہے کہ پارلیمنٹ نے قادریانیوں کو غیر مسلم اقلیت قرار دیا، جس کے تیجے میں ان کی حیثیت متعین کی گئی جس کو قادریانی ماننے کے لیے تیار نہیں اور پھر ملک کی ۹۹ فیصد آبادی مذہب کے خانے کے حق میں ہے۔ انہوں نے کہا کہ پاکستان کی اقلیتوں کو اس وجہ سے انتقام کا نشانہ بنانے کا موقف دیانت اور شرافت دونوں

کے بر عکس ہے اور نہ ہی اس کی کوئی ایک مثال پیش کی جاسکتی ہے۔ انہوں نے کہا کہ دیگر اسلامی ممالک یا سعودی عرب کی مثال ہمارے ہاں منطبق نہیں ہوتی کیونکہ اس حوالے سے جو پس منظر پاکستان کا ہے کسی دوسرے ملک کا نہیں اور سعودی عرب میں تو مسلمانوں اور غیر مسلموں کے اقساموں کا رنگ بھی جد اجدا ہے اور کسی غیر مسلم کو سعودی پاسپورٹ جاری ہی نہیں کیا جاتا۔

• عقیدہ ختم نبوت کے تحفظ کے لیے تمام دینی قوتوں کو ایک اکائی کا مظاہرہ کرنا چاہیے

چیچہ وطنی (۱۲ امری) متحده مجلس عمل کے مرکزی رہنماء مولانا عبدالرحیم نقشبندی نے کہا ہے کہ یہ وقت ہے کہ دینی قوتیں باہمی اتحاد و اتفاق کے ساتھ اپنے اہداف طے کریں اور استعماری قوتوں کا راستہ روکیں۔ ایک بخی تقریب میں شرکت کے لیے چیچہ وطنی آمد کے موقع پر دفتر مجلس احرار اسلام جامع مسجد میں احرار بہمن عبداللطیف خالد چیمہ سے ملاقات کے دوران انہوں نے کہا کہ قادیانیوں کو غیر مسلم اقلیت قرار دیے جانے اور اتنا عقادیانیت ایکٹ کو ختم کرنے کے لیے خطرناک سازش ہو رہی ہے۔ ایسے میں عقیدہ ختم نبوت کے تحفظ کے لیے تمام دینی قوتوں کو ایک اکائی کا مظاہرہ کرنا چاہیے اور پیدا شدہ صورت حال کو سمجھ کر لائجِ عمل طے کرنا چاہیے۔ علاوه ازیں انہوں نے دارالعلوم ختم نبوت کے صدر مدرس قاری محمد قاسم اور احرار کارکنوں کے ہمراہ مرکزی احرار کا دروازہ بھی کیا اور مجلس احرار اسلام کی دینی و تعلیمی اور تحریکی سرگرمیوں کو سراہا۔

• قیام پاکستان کی راہ ہموار کرنے میں امیر الجاہدین سید احمد شہید اور ان کے رفقاء کی جدوجہد شامل ہے

چیچہ وطنی (۱۲ امری) پاکستان کے قیام میں امیر الجاہدین سید احمد شہید اور ان کے رفقاء کی جدوجہد شامل ہے۔ جنہوں نے ۱۸۵۷ء میں قربانیوں کی راہ ہموار کی اور اپنی جانوں کا نذر انہی پیش کیا۔ ان خیالات کا اظہار ابن ابوذر سید محمد معاویہ بخاری نے مجلس احرار اسلام چیچہ وطنی کے زیر اہتمام مرکزی مسجد عثمانیہ میں ”شہداء بالا کوٹ اور عصر حاضر میں ہماری ذمہ داریاں“ کے عنوان سے منعقدہ ایک بڑے اجتماع سے خطاب کرتے ہوئے کیا۔ انہوں نے کہا کہ یہودی پروٹوکولز کے مطابق صیہونیت نے دین اسلام میں انتشار پیدا کر کے مسلمانوں کو مذہبی اور سیاسی گروہوں میں تقسیم کر دیا۔ صیہونیت کا مقصد دنیا کو معاشی حیوان بنانا ہے۔ مسلمانوں کو زر، زن اور سازش کے تحت تباہ کیا گیا۔ انہوں نے کہا کہ دین اسلام زندگی کے تمام مسائل کا احاطہ کرتا ہے۔ داعی حق (علیہ السلام) نے صحابہ کرام کو الہامی سانچے میں ڈھال کر ثابت قدم بنادیا پھر وہ ڈگمگائے نہیں اور اٹھاڑہ سال سے بھی کم مدت میں اس وقت کی سپر پاور سلطنت فارس اور سلطنت روم کو پاش کر دیا۔ آج بھی ضرورت اس امر کی ہے کہ ہم انقلابی جدوجہد کے لیے دینی جماعتوں کے ساتھ مل کر کام کریں اور اپنے اسلاف خصوصاً سید احمد شہید کے نقش قدم پر چلتے ہوئے اپنی جدوجہد کو تیز کر دیں۔

• گوانتموبے میں قرآن پاک کی (نحوہ باللہ) توہین اور ” واشنگٹن ٹائمز“ میں

پاکستان کو امریکہ کا پالتو کیا دکھانے والے کارٹوں کو پاکستانی حکمرانوں کی بے جمیتی

ملتان (۱۳ ارنسی) مجلس احرار اسلام پاکستان کے امیر سید عطاء المبین بخاری، چودھری ثناء اللہ بھٹہ، پروفیسر خالد شبیر احمد، سید محمد کفیل بخاری، عبداللطیف خالد چیمہ، مولانا محمد مغیرہ، میاں محمد اویس، قاری محمد یوسف احرار، مولانا عبدالعزیم، اور چودھری محمد ظفر اقبال ایڈوکیٹ نے مختلف مقامات پر اجتماعات سے خطاب کرتے ہوئے گاتا ہوئے میں قرآن پاک کی (نوعہ باللہ) توہین اور واشنگٹن ٹائمز میں پاکستان کو امریکہ کا پالتو کتا دکھانے والے کارٹون کو پاکستانی حکمرانوں کی بے جمیتی سے تعبیر کیا ہے اور کہا ہے کہ ہمارے وزیر خارجہ تو اس حد تک آگے چلے گئے ہیں کہ اس پر تبصرہ کو بھی ضروری نہیں سمجھتے۔ احرار رہنماؤں نے کہا کہ امریکہ نے تو اپنی فطرت کے مطابق پاکستانی حکومت و عوام کو پوری طرح باور کرایا ہے کہ وہ ہمارے بارے میں اور ہماری الہامی کتاب کے بارے میں کیا رائے رکھتا ہے۔ لیکن پاکستانی حکومت نے اس سلسلہ میں بے حصی کانیاریکارڈ فائم کیا ہے۔ احرار رہنماؤں نے قرآن پاک کی بے حرمتی کے مسئلہ پر افغانستان میں ہونے والے مظاہروں اور رہ عمل کو جرأت و استقامت سے تعبیر کرتے ہوئے شہداء اسلام کو خراج عقیدت پیش کیا اور کہا کہ پینا گون پوری دنیا میں دہشت وحشت اور انسان دشمنی کا مظاہرہ کر رہا ہے لیکن اب پوری دنیا میں اس کو پہلے سے زیادہ مراجحت کا سامنا کرنا پڑے گا۔

بیان

خصوصی شمارہ

مولانا محمد عطاء اللہ حنیف رحمہ اللہ

صلی اللہ علیہ وسلم

**سلیک اہل حدیث کے ترجمان ہفت روزہ "الاعتصام" لاہور
نے بانی "الاعتصام" مولانا محمد عطاء اللہ حنیف رحمہ اللہ کی
یاد میں ایک خصوصی اشاعت کا اہتمام کیا ہے۔
معروف اہل علم و قلم کی نگارشات شامل اشاعت ہیں۔**

ضخامت: 1230 صفحات

قیمت: 300/- روپے

جلد منگوائیں تعداد محدود ہے

عمرہ ولایتی کاغذ

ادارہ "الاعتصام" 31 شیش محل روڈ لاہور فون: 042-7354406

اخبار الاحرار

مجلس احرار ہند کی سرگرمیاں

• ہریانہ میں قادیانی ناکامی سے دوچار

جیند (الاحرار/ محمد لقمان) جھوٹے نبی مرزا غلام قادیانی کے چیلوں کو ہریانہ میں ایک بار پھر اس وقت ناکامی سے دوچار ہونا پڑا جب قادیانیوں کے جیند (ہریانہ) میں ہوئے جلسہ کافر زندان اسلام نے مکمل طور پر بائیکاٹ کر دیا۔ موصولہ اطلاعات کے مطابق فتنہ قادیانیت کے فروغ کے لیے قادیانیوں نے صوبہ ہریانہ کے ضلع جیند کے مسلمانوں کو نشانہ بناتے ہوئے وہاں پر اپنی ارتدا دی سرگرمیاں شروع کر دی تھیں اور ایک بڑا جلسہ منعقد کرنے کا پروگرام بنایا تھا، جس میں بھولے بھائے مسلمانوں کو یہ باور کرانے کی کوشش کی جانی تھی کہ قادیانیت ہی اصل اسلام ہے۔ قادیانیوں کی اس سازش کی خبر جب مجلس احرار اسلام ہریانہ کے غیور افراد کو ہوئی تو ہریانہ کے احرار تاج ختم نبوت کی حفاظت اور بھولے بھائے مسلمانوں کے ایمان کے تحفظ کے لیے دیوار وار میدان عمل میں آگئے۔ مجلس احرار اسلام جیند ہریانہ کے چیئر مین قاری محمد دین، مولانا محمد یا مین صدر احرار جیند، مولانا زاہد حسین نائب صدر احرار جیند، مولانا لقمان جزل سیکرٹری احرار جیند نے قادیانیوں کی ارتدا دی سرگرمیوں کا ختم کرنے کے لیے تیزی سے کام شروع کر دیا۔ اس سلسلہ میں مولانا محمد احمد امام مسجد شاہ ولایت مسلم کلیان سمیٰ کے صدر شبیر احمد، نائب صدر شبیر میاں ڈاکٹر اسلام نظیر احمد، دھرم راجونے احرار رہنماؤں کا مکمل تعاون کیا۔ تاج ختم نبوت کی حفاظت کے جذبے میں سرشار ہریانہ کے احرار اور دیگر اہل ایمان نے منظم طریقہ سے پورے علاقے میں قادیانیت کے چہرے سے نقاب الثنا شروع کر دیا اور عوام کو بتانا شروع کیا کہ قادیانیت کی اصلیت کیا ہے۔ دوسری جانب قادیانیوں نے کشیر قم خرچ کر کے اپنے جلسہ اور جماعت کی اشاعت کا شور چایا لیکن فتح اہل حق کو اس وقت حاصل ہوئی جب جیند میں قادیانیوں کے جلسہ کا پنڈاں خالی نظر آیا۔ غریب سے غریب مسلمان نے بھی قادیانیوں کو یہ کہہ کر انکار کر دیا کہ ہم اپنے پیارے نبی حضرت محمد رسول اللہ ﷺ کے وفادار ہیں۔ ہمارے ایمان کو دنیا کی دولت سے خرپا نہیں جاسکتا۔

قادیانیوں نے غریب عوام کو مشینیں اور دیگر ضروریں اشیاء جلسہ میں تقسیم کرنے کا لائق بھی دیا جو ناکام رہا۔ تحکم ہار کر قادیانیوں نے اپنا ہی پرانا حرہ استعمال کیا اور جلسہ گاہ میں چند غیر مسلموں کو مدد کیا تاکہ عزت بچائی جاسکے لیکن غیر مسلموں نے بھی اس بار کوئی جوش نہ دکھایا اور پھر قادیانی بھائڑے پر چند لوگوں کو لے آئے۔ قادیانیوں نے جیند کے اس جلسہ کو ہریانہ میں قادیانیت کا صوبائی پروگرام بتاتے ہوئے اس میں قادیانی جماعت بھارت کے لیڈر مرزا اوسمیم کو مدد کیا تھا۔ مرزا اوسمیم آئے اور خالی جلسہ گاہ دیکھ کر فوراً منہ چھپا کر لوٹ گئے۔ قادیانیوں کے جلسہ کی ناکامی کے بعد ہریانہ میں تنواہ پر

کام کرنے والے قادیانی مبلغوں میں بد دلی پھیل گئی ہے اور دوسری جانب علاقہ جیبند میں مسلمانوں کو قادیانیت کی حقیقت معلوم ہو گئی ہے۔ جس کی وجہ سے اب اس علاقہ قادیانیت کا مستقبل تاریک نظر آتا ہے۔ مجلس احرار اسلام جیبند کے کارکنان نے اس کامیابی پر اللہ تبارک و تعالیٰ کا شکریہ ادا کیا ہے۔ جیبند میں قادیانیوں کے جلسہ کی ناکامی کی اطلاع پر اپنے رذ عمل کا اظہار کرتے ہوئے مجلس احرار اسلام ہند کے امیر حضرت مولانا عجیب الرحمن ثانی لدھیانوی نے کہا کہ یہ سب اللہ کا کرم ہے کہ قادیانی انگریزی دولت اور حکومتی مدد کے بھروسہ پر اہل ایمان سے نکراتے ہیں جبکہ ہمارے لیے تو بس اللہ ہی کافی ہے۔ امیر احرار نے کہا کہ تاج ختم نبوت کی حفاظت کرنا ہر مسلمان پر فرض ہے جس سے انکار کرنا کفر ہے۔ انہوں نے کہا کہ احرار کا اول اور آخری مقصد تاج ختم نبوت کی حفاظت ہے۔ اس لیے احرار قادیانیت کا تعاقب جاری رکھیں گے۔ مجلس احرار اسلام ہریانہ کے صدر مولانا نور محمد چندی نی صاحب نے بھی جیبند احرار کے کارکنان کو نمایاں کارکردگی پر مبارک بادوی ہے۔

• مولانا انور حسین مجلس احرار اسلام بگلہ دیش کے صدر نامزد

چٹا گانگ (الاحرار) تحریک تحفظ ختم نبوت مجلس احرار ہند کے روح رواں امیر احرار حضرت مولانا عجیب الرحمن ثانی لدھیانوی نے بگلہ دیش میں جاری ختم نبوت کی تحریک کو مزید سرگرم کرنے کے لیے بگلہ دیش کے معروف عالم دین مولانا انور حسین (چٹا گانگ) کو مجلس احرار اسلام شعبہ تحفظ ختم نبوت بگلہ دیش کا صدر نامزد کیا ہے۔

”الاحرار“ کو موصول ہونے والی اطلاعات کے مطابق بگلہ دیش میں احرار ہنما مولانا محمد انور حسین تحریک تحفظ ختم نبوت کو مزید سرگرم کرنے کے لیے اپنی کوششوں کا آغاز کر چکے ہیں۔ بگلہ دیش میں شعبہ تحفظ ختم نبوت مجلس احرار اسلام کے مزید عہدیدار ان کو نامزد کرنے کا اختیار امیر احرار کی جانب سے مولانا انور حسین کو دے دیا گیا ہے۔

الغازی مشیری سٹور

ہمه قسم چائے ڈیزیل انجن، سپائر پارٹس

تھوک پر چون ارزائ نرخوں پر تم سے طلب کریں

0641-
462501

بلک نمبر 9 کالج روڈ، ڈیرہ غازی خان